

Charles Zammit - Eroj Belti f'mumentu difficili

● Attakkant dinamiku li lahaq il-massimu tiegħu ma' Valletta billi rreċiproka l-fiducja b'bosta gowls importanti meta t-tim kien għaddej minn fazi ta' transizzjoni. Bla dubju jibqa' mniżżel bhala l-eroj Belti li kien il-protagonista fir-rebħ taż-żewġ unuri tal-Cassar Cup f'perijodu ta' nixfa ta' suċċessi.


Charles Zammit twieled fl-1 ta' Novembru, 1944, fil-Hamrun. Wara li lagħab mat-timijiet distrettwali ta' Hamrun Rovers, Hamrun Democrates u Hamrun Eagles, ingħaqad ma' Birkirkara fl-età ta' 18-il sena fejn iddebutta nhar il-5 ta' Jannar, 1963, fit-telfa ta' 2-1 kontra Sliema Wanderers b'gowls ta' Joe Cini u Robbie Buttigieg fil-waqt li Emanuel Tonna wiegħeb għal Birkirkara. Huwa lagħab erba' loġhbiet dak l-istaġun fil-waqt li fl-istaġun sussegwenti lagħab il-loġhob kollu fit-Tieni Diviżjoni.

Fl-1964-65, Charles, lagħab għal staġun wiehed biss ma' Hamrun Spartans fejn għamel id-debutt nhar 1-24 ta' Ottubru, 1964, fit-telfa ta' 4-0 kontra Ottubru, b'gowls ta' Frankie Zammit (2), Paul Gauci u George Micallef. Matul dak l-istaġun lagħab 12-il partita u skorja żewġ gowls, bl-ewwel wiehed jaasal fit-28 ta' Novembru, 1964, fir-rebħa ta' 1-0 fuq Gzira United.

Fis-sajf 1965, irregistra ma' Valletta fejn lagħab għal erba' staġuni li fihom lagħab 36 partita u skorja 12-il gowl. Huwa ddebutta nhar it-23 ta' Ottubru, 1965, fit-telfa ta' 2-0 kontra Floriana b'gowls ta' Lolly Borg u Nenu Chircop.

Fatt interessanti kien li fil-loġhba kontra Floriana, ta' nhar it-12 ta' Frar, 1967, Charles lagħab fil-pożizzjoni ta' gowlkiper minflok l-imweggħin Ċensu Borg Bonaci u Bertu Zarb Cousin. Dak in-nhar Valletta tilfu bl-iskor ta' 3-0 b'gowls ta' Charles Buttigieg (2) u Louis Arpa.

Ma' Valletta rebħ darbtejn il-Cassar Cup fejn fiż-żewġ okkażjonijiet Charles kien il-protagonista. Fl-ewwel suċċess, dak ta' nhar id-9 ta' Jannar, 1966, Valletta għelbu lil Sliema Wanderers bl-iskor ta' 3-1 fejn Charles skorja hat-trick b'Joe Cini jirrispondi



għat-telliefa.

Fit-tieni wahda, dik ta' nhar is-27 ta' Ottubru, 1968, Valletta reggħu għelbu lil Sliema Wanderers bl-iskor ta' 2-1. Joe Cini skorja għas-Slimizi fil-waqt li Joe Borg u proprju Charles skurjaw għall-Beltin fejn Charles skorja l-gowl tar-rebħa u l-aħħar gowl ta' din il-kompetizzjoni minhabba li giet xolta.

Fis-sajf 1969, huwa ffirmat ma' Zebbug Rangers fit-Tieni Diviżjoni biex għamel id-debutt nhar id-9 ta' Novembru, 1969, fid-draw ta' 1-1 kontra Birkirkara. Gilla Pace fetah l-iskor għall-Karkarzi b'Philip Bugeja jikseb id-draw. Huwa għen lit-tim Zebbugi jikseb postu fl-ogħla diviżjoni qabel ma rtira għal kollox.

Kif ingbidt lejn il-loġhba u bdejt il-karriera tiegħek?

Minn età żgħira missieri, Alfred, kien jehodni miegħu l-grawnd biex naraw lil Hamrun Spartans, fejn huh Ġużi kien jilgħab bhala difensur ċentrali.

Izda qatt ma kien favur li jien nilgħab il-futbol u għaldaqstant kont immur nilgħab bil-mohbi tiegħu. Dan minhabba li ma riedx li jiġri li l-istess li gara lil huh għax kien wegħa u kien dam hafna barra mill-azzjoni.

L-imhabba tiegħi lejn il-loġhba bdiet fit-toroq tal-Hamrun u meta bdejt nattendi l-iskola tal-primarja kont niġi magħżul b' mod regolari.

L-ewwel tim li ingħaqadt miegħu kien Hamrun Rovers (meta kellu 12-il sena) izda wara biss sena sfaxxa u bosta mill-plejers issieħbu fit-tim ta' Hamrun Democrates. Sadanittant kont fl-iskwadra ta' l-iskola sekondarja tal-kulleġ Monte Carmeli li konna niehdu sehem fil-kampjonati distrettwali ta' l-iskejjel.

Wara li t-tim ta' Hamrun De-

mocrates sfaxxa wkoll, isseħbt mat-tim ta' Taht is-16-il sena, Hamrun Eagles, li konna nikkompetu f'interleague bejn tmien timijiet fil-Hamrun stess.

Meta hriġt mill-iskola mort nahdem bhala apprendist ma' R.E.M.E. (Royal Electric & Mechanical Engineering) fejn kont nilgħab ukoll mat-tim tax-xogħol. Gara li miegħi kienu jahdmu żewġ membri tal-kumitat ta' Birkirkara fejn stednuni biex ningħaqad mat-tim tagħhom.

Fis-sajf 1962, iffirmajt ma' Birkirkara fejn iddebuttajt fl-ogħla diviżjoni, fit-telfa ta' 2-1 kontra Sliema Wanderers, f'Jannar, 1963. Izda f'dak l-istaġun stess sfajna relegati u wara staġun fit-Tieni Diviżjoni, isseħbt ma' Hamrun Spartans fl-1964-65 fejn iddebuttajt f'Ottubru, 1964, fit-telfa ta' 4-0 kontra Valletta.

Ma' l-Ispartans domt biss sena wara li kienu akkwistaw lill-plejers George Tonna, Lolly Zarb u Karmenu Galea. Tlabt lill-kumitat Hamruniż biex ikolli l-istess negozjati u trattament ta' dawn it-tliet plejers izda t-talba tiegħi giet miċhuda. Fl-istess waqt, Valletta kienu nteressati fis-servizzi tiegħi, tant li offrewli anke karozza, biex finalment għazilt din id-destinazzjoni fis-sajf 1965. Għamilt l-ewwel dehra tiegħi f'Ottubru, 1965, fit-telfa ta' 2-0 kontra Floriana.


Ma' Valletta domt nilgħab għal erba' staġuni fejn ilhaqt il-massimu tal-karriera tiegħi. Izda kontra qalbi kelli nitlaq minn ma' Valletta minhabba xi differenzi mal-kumitat u f'Novembru, 1969, iffirmajt ma' Zebbug Rangers fit-Tieni Diviżjoni fejn għen għall-ewwel Diviżjoni. Dak l-istaġun spicċajnieh bi 22 punt flimkien ma' Marsa izda tlietna l-loġhba deciziva għar-rebħ tal-kampjonat bl-iskor ta' 1-0.

Min kienu l-akbar influwenza fil-karriera tiegħek?

L-aktar plejer li nfluwenzani fit-tim ta' Birkirkara kien Frans "Lula" Bonnici. Kont għadni plejer immatur izda fih rajt ispirazzjoni kbira minhabba li kien imżejjen b'doni straordinarji. Bla dubju, kien jisthoqqlu li jingħazel ma' l-iskwadra nazzjonali izda fl-istess pożizzjoni tiegħu kien jilgħab Pullu Demanuele "Il-Koku" ta' Floriana li ffit rajna bhala fil-kampjonat domestiku.

Fit-tim ta' Hamrun Spartans, Martin Attard u Lolly Muscat għenuni hafna biex nikseb l-esperjenza fl-ogħla diviżjoni. Izda l-akbar influwenza kienu Josie Urpani u l-kowċ ta' Valletta Carm Borg. Inqis lil Borg bhala wiehed mill-aqwa kowċis ta' kull żmien bl-interess li kien juri f'kull plejer b'pariri siewja u b'tattici eċċellenti.

Urpani kien uniku. Kien il-missier ta' kull plejer Belti. Kien il-koordinatur, il-polz u l-adrenalina tat-tim u fuq kollox kien



Charles Zammit illum

bniadem modest għall-aħħar.

Bniadem iehor li kien jagħtini kuragg kien missier il-mara, Joseph Bonnici, għax kien ammira-tur u partitarju kbir tiegħi.

Min kien l-idolu tiegħek?

Irrid nistqarr li għalkemm Sliema kienu l-aktar tim rival, l-idolu tiegħi kien Ronnie Cocks. Nid-deskivieħ bhala ... affaxxinanti!

Kien plejer speċjali b'doni naturali li kellu l-livell li jilgħab f'kampjonati barranin. Litteralment kien jiżen bil-ballun u jis-serrep mad-difensuri avversarji li ma kienux ikunu jafu x'laqathom!!! Daqshekk kien tajjeb Ronnie.

Għalkemm inhossni onorat li lghabt kontra tiegħu xtaqt li kont fi-istess tim miegħu għax nemmen li kont intejjeb il-prestazzjoni-tiegħi għax kien distributtur eċċellenti. Plejers bħal Ronnie, illum il-gurnata saret biss holma. Min lahaq lil dan il-plejer Slimiż jilgħab jaf x'qed ngħid.

L-aktar difensuri difficili?

Lghabt kontra bosta difensuri difficili izda l-aristokratiċi ta' kull tim kienu Eddie Vella (Valletta), Alfred Debono (Floriana), Louis Theobald (Hibernians) u Leli Micallef (Sliema Wanderers). Kelhom l-istess eleganza, intelligenza u puntwalità.

Għaliex kienu jsejhulek il-"gidi"?

Dan il-laqam kien origina mill-iskola minhabba li fli Sports Day kont dejjem niġi minn ta' quddiem. Niftakar li fil-perjodu meta kont ma' Valletta, l-MFA kienet qed tippjana biex tizra t-turf fl-Empire Stadium u għaldaqstant bhala prova giet miżrugħa xi żerriegħa f'roqgħa waral-lasti in-naħa ta' Floriana side. Izda t-turf qatt ma nibet.

F'dak il-perjodu dan is-suggett kien fuq fomm kulhadd u waqt loġhba kontra Hibernians, instemgħet vuċi li għajtet, "Kif jista' jinbet it-turf meta fiż-żewġ timijiet hemm gidi u naghga!!!" Kienet battuta helwa hafna li gabet tbissima fost kulhadd.

Ovvjament kien qed jirreferi għalija u għal Frans Xuereb ta' Hibernians li kien magħruf bhala "In-Naghga". Nixtieq insellem lil dan il-gentlom tas-servizz li ta lill-futbol domestiku u li lum ma għadux magħna.

Liema kienu l-aktar mumentu sbieħ u daww koroh fil-karriera tiegħek?

L-isbah mumentu tiegħi kienu r-rebħ tal-Cassar Cup, għax fiż-żewġ finali kont l-eroj ta' Valletta.

F'dik tad-9 ta' Jannar, 1966, skurjajt tripletta bit-tielet gowl

jibqa' marbut ma' qalbi meta f'azzjoni personali qbiżt lid-difensuri Slimizi, Salvu Bonnici u Frans Falzon qabel ma fajjart xutt għal gor-rokna tax-xibka biex isigillajt ir-rebħa.

Fit-tieni final, tas-27 ta' Ottubru, 1968, skurjajt il-gowl tar-rebħa ta' 2-1 kontra l-istess Wanderers. Illum, inhares lejn dawn iż-żewġ loġhbiet b'sodisfazzjon kbir minhabba li ismi jibqa' mniżżel b'ittri tad-deheb fl-istorja tas-suċċessi tal-klabb ta' Valletta.

Wiehed mill-akbar dizappunti tal-karriera tiegħi kien meta tlaqt minn ma' Valletta. Kont kuntent hafna għax il-partitarji Beltin kienu unici u kienu wkoll il-motivazzjoni tagħna l-plejers. Izda għal xi raguni jew ohra bdejt nitlef post regolari fit-tim. Kien mument frustraṅti li wara li qgħadt nhrifletti, iddecidejt li nitlaq għalkemm kienet decizjoni difficili.

Mument ikrah kienet it-telfa kbira ta' 9-0 ta' Birkirkara kontra Hibernians, nhar is-6 ta' April, 1963, li kienet fisser relegazzjoni għat-Tieni Diviżjoni li fiha skurjaw Eddie Theobald (3), Frans Scerri (2), John Attard (2), Salvu Gatt u Anthony Hili.


Għaddej esperjenza kerha fl-ewwel staġun tiegħi ma' Valletta, minhabba l-konsegwenzi tal-loġhba ta' 1-24 ta' April, 1966, kontra Sliema Wanderers li kellha tiġi abbandunata meta, fuq ordni tal-kumitat, hriġna mill-grawnd.

Wara biss erba' minuti, il-Wanderers holqu l-ewwel attakk li fih Ronnie Cocks dahal fil-kaxxa u deher jaqa' meta d-difensur Joe Bugeja pprova janticipah.

Ir-referi, John Galea, saffar mill-ewwel għal penalti liema decizjoni ma niżlitx tajjeb mal-kamp Belti biex qamu bosta protesti u qam pandemjonu fejn kelha tintervjeni wkoll il-pulizija.

Il-plejers Beltin gew ordnati jhallu l-grawnd bil-partitarji (taż-żewġ naħat) juru d-dizapprovazzjoni għax riedu l-flus lura!! Il-kummissarju tad-dixxiplina kien hareġ pieni horox fuq il-klabb Belti fosthom li jiġi relegat għat-Tielet Diviżjoni u japplika biex jerga' jikkompeti.

Il-każ kien instema' fil-Parlament u wara hafna pressjoni, fil-Laqgħa Generali Straordinarja ta' l-MFA, li saret f'Awissu, 1966, il-Kunsill iddecidejt li l-każ tar-relegazzjoni jitneħħa u jinbidel bit-tnaqqis ta' żewġ punti, multa ta' Lm100 u sospensjoni tal-kowċ Carm Borg u l-captain tat-tim Frankie Zammit.



Charles Zammit bil-flokk ta' Valletta fl-1966